

আইতাক মই কিদৰে পঢ়িবলৈ শিকালোঁ

আমাৰ সমাজ আৰু পৰিয়ালজ্ঞ এনে কিছুমান বয়োজোঁ বাড়ি আহে যিসকলে শিকা বাতৰ প্ৰতি আগৰহী হৈয়ো সা-সুবিধাৰ অভাৱত জীৱনৰ আদি কালহোৱাত শিকা দণ্ডিয় মোৰাবিলৈ। প্ৰাঞ্চিবয়াক বাতিক শিক্ষা দান কৰাটো এটা মহৎ কাৰ্য। এই কাৰ্যইতেনে বাতিক ইজা পূৰ কৰাৰ লগতে দেশবো উপকাৰ সাখন কৰে। পাঠ্যত দিয়া বাতৰ কাহিনীটো পঢ়ি তোমালোকেও নিশ্চয় তোমালোকৰ পৰিয়াল আৰু সমাজৰ শৰা নিৰক্ষৰতা দূৰ কৰিবলৈ অনুস্ত্ৰেখনা পাৰা।

সেই সময়ত মই বাৰ বছৰীয়া। ককাদেউতা-আইতাৰ লগত মই তেতিয়া উত্তৰ কৰ্ণটিকৰ এখন গৰত বাস কৰিছিলোঁ। সেই সময়ত যোগাযোগ বাৰষ্ঠা ইমানেই বেয়া আছিল যে বাতিপুৰাৰ বাতৰি কাকতখন আবেলি পৰতহে হাতত পৰেহি। প্ৰতিদিনে এখন বাছত চহৰৰ পৰা কাকত-পত্ৰবোৰ আহিছিল। আমি সকলোৱে অধীৰ আগ্ৰহেৰে সেই বাছখনলৈ অপেক্ষা কৰি আছিলোঁ।

সেই সময়ত কমড় ভাষাৰ জনপ্ৰিয় লেখক আছিল ত্ৰিবেণী। তেখেতে মানুহৰ মনৰ জগতখনৰ সমস্যাবোৰক লৈ লিখিছিল। সেই সময়ত ‘কাশীযাত্ৰী’ নামৰ তেখেতৰ এখন উপন্যাস

কমড় ভাষাৰ সাম্প্ৰাহিক বাতৰি কাকত ‘কমবীৰ’ত ধাৰাৰাহিক হিচাপে প্ৰকাশিত হৈছিল। এগৰাকী বৃন্দাক কেন্দ্ৰ কৰি উপন্যাসখন বচনা কৰা হৈছিল। কাশীলৈ যাবলৈ বৃন্দাগৰাকীৰ প্ৰবল আগ্ৰহ আছিল। অধিকাংশ হিন্দুৰ দৰে বৃন্দাগৰাকীয়েও ভাৰিছিল যে এবাৰ কাশীলৈ গৈ বিশ্বনাথ বাৰৰ শিৰত পানী ঢালিব পাৰিলে খুব পুণ্যৰ কাম হ'ব। কিমান প্ৰতিবন্ধকতা অতিক্ৰম কৰি বৃন্দাগৰাকী কাশীলৈ যাবলৈ ওলাইছিল, সেয়া আছিল উপন্যাসখনৰ মূল কথা।

উপন্যাসখনৰ আন এটা চৰিত্ৰ আছিল— এজনী বিবাহোপযোগী অনাথ ছোৱালী। ছোৱালীজনীৰ



বিয়া ঠিক হৈছিল। কিন্তু সেই বিয়া পাতিব পৰাকৈ তাহিৰ ঘৰৰ অৱস্থা স্বচ্ছল নাছিল। ছোৱালীজনীৰ সেই দুৰৱস্থাৰ কথা জানিব পাৰি বৃদ্ধাগৰাকীয়ে কাশীযাত্ৰাৰ পৰিকল্পনা বাতিল কৰিলে আৰু সাঁচি থোৱা সমস্ত ধন সেই ছোৱালীজনীক দি দিলে। বৃদ্ধাগৰাকীৰ মতে—“বাবা বিশ্বনাথৰ শিৰত পানী ঢলাতকৈ সেই অনাথ ছোৱালীজনীৰ আনন্দৰ মূল্য বহুগণে বেছি।”

মোৰ আইতাৰ নাম আছিল কৃছ্তাঙ্ক। তেখেতে কোনোদিনে বিদ্যালয়ৰ কোঠা গচকি পোৱা নাছিল। গতিকে তেখেতে পঢ়িবও নোৱাৰিছিল। প্রতি সপ্তাহে সাপ্তাহিক বাতৰি কাকতখন হাতত আহি পৰিলে মই আইতাক উপন্যাসখন পঢ়ি

শুনাইছিলোঁ। উপন্যাসখন আইতাই ইমানেই ভাল পাইছিল যে সকলো কাম-কাজ বাদ দি তেখেতে একান্তমনে ‘কাশীযাত্ৰী’ নামৰ উপন্যাসখন শুনি শুনি মুখস্থ কৰি পেলাইছিল। মোৰ আইতায়ো কোনোদিনে কাশীলৈ যোৱা নাছিল। উপন্যাসখনত বৰ্ণনা কৰা বৃদ্ধাৰ জীৱনৰ লগত তেখেতে নিজৰ জীৱনৰ মিল থকা যেন পাইছিল। ফলস্বৰূপে সাপ্তাহিক কাকতখন আহি পালেই উপন্যাসখন শুনিবলৈ তেখেত উদ্গ্ৰীৰ হৈ পৰিছিল। আইতাক উপন্যাসৰ কথাখিনি পঢ়ি শুনাই উঠিহে মই খেলিবলৈ গৈছিলোঁ। গাঁৱৰ মন্দিৰৰ চৌহদত মই বন্ধুসকলৰ লগত লুকা-চুৰি খেলিছিলোঁ আৰু আইতাই আন বৃদ্ধাসকলৰ লগত বহি উপন্যাসৰ কাহিনীটোৰ বিষয়ে আলোচনা কৰিছিল।

এবাৰ ভাইটি-ভণ্টিহঁতৰ লগত মই ওচৰৰে গাঁও এখনৰ বিয়ালৈ গৈছিলোঁ। বিয়াখনৰ পৰা আহি দেখিলোঁ যে আইতাৰ দুচকুত চকুপানী। মই অবাক। নানা কঠিন পৰিস্থিতিতো আইতাক মই কোনোদিনে কন্দা দেখা নাই। “কি হৈছে আইতা? আপোনাৰ গা বেয়া লাগিছে নেকি?” — মই উদ্বিগ্নতাৰে প্ৰশ্ন কৰিলোঁ।

আইতা আহি মোৰ কাষতে বহিলহি আৰু মোৰ মূৰত তেখেতৰ স্নেহময় হাতখন হৈ বৈ থাকিল। মই বুজিলোঁ যে তেখেতে মোক কিবা ক'বলৈ বিচাৰিছে। মই সুধিলোঁ—“কিবা ক'ব আইতা?”

আইতাই লগে লগে উত্তৰ দিলে—“যেতিয়া মই সৰু আছিলোঁ, তেতিয়াই মাতৃহাৰা হৈছিলোঁ। ডাঙৰ হ'লোঁ কাৰো যত্ন নোপোৱাকৈ। সেই সময়ত কোনোৱেই এই কথা নাভাবিছিল যে ছোৱালীবোৱেও

শিক্ষা প্রহণ করা উচিত। ছোরালী হিচাপে ময়ো বিদ্যালয় দেখা নাপালোঁ। খুব কম বয়সতে মোৰ বিয়া হৈছিল। মোৰ নিজৰ লেখা-পড়া নহ'ল। কিন্তু মোৰ ল'ৰা-ছোরালীবোৰে যাতে ভাল শিক্ষা-দীক্ষা পায়, সেই সম্পর্কত মই বৰ সতৰ্ক আছিলোঁ।”

আইতাক মই খুব ভাল পাইছিলোঁ। আইতাৰ মুখলৈ চাই দেখিলোঁ— তেখেতৰ চকুত তেতিয়াও চকুপানী! মই আইতাৰ গাত ধৰি ক'লোঁ— “নাকান্দিব আইতা! আপোনাৰ কি হৈছে মোক কওকচোন! মই আপোনাক কিবা প্ৰকাৰে সহায় কৰিব পাৰোঁ নেকি?”

“নিশ্চয় পাৰিবা, মই তোমাৰেই সহায় বিচাৰিছোঁ। তুমি যেতিয়া বিয়াঘৰত আছিলা, তেতিয়া ‘কৰ্মবীৰ’ কাকতখন আহিছিল। মই দুহাতেৰে সেইখন খুলি চাইছিলোঁ। কিন্তু ‘কাশীয়াত্রী’ উপন্যাসৰ কাহিনীৰ লগত থকা ছবিখনহে দেখা পালোঁ; তাত কি লিখা আছে একো বুজি নাপালোঁ। কি লিখিছে সেয়া বুজি পাবলৈ বাৰম্বাৰ পৃষ্ঠাটোৰ ওপৰত হাত ফুৰালোঁ; কিন্তু একো নুৰুজিলোঁ। মনে-প্রাণে তুমি উভতি অহালৈ অপেক্ষা কৰিলোঁ। গাঁৱৰ যিকোনো শিক্ষিত মানুহৰ ওচৰলৈ গৈ মই সেই কাহিনীটো শুনি আহিব পাৰিলোঁহেতেন। কিন্তু নগলোঁ। মোৰ নিজৰ অক্ষমতাৰ ওপৰত ধিক্কাৰ জন্মিল। তেতিয়াই মোৰ ভাব হৈছিল যে শিক্ষা-দীক্ষা লাভৰ স্বাধীনতা নাথাকিলে ধন-সম্পত্তিবোৰৰ মূল্যনো কি!”



মোৰ উভৰলৈ বাট নাচাই আইতাই পুনৰ কৈ গ'ল— “মই সিদ্ধান্ত প্রহণ কৰিছোঁ যে কাহলৈৰ পৰা কলড় বণ্মালা শিকিবলৈ আৰম্ভ কৰিম। জেদ কৰি হ'লৈও শিকিম আৰু সবস্বতী পূজাৰ দিনাখন মোৰ শিকন সমাপ্ত কৰিম। মই শিকিব লাগিবই যাতে আনৰ সহায় নোলোৱাকৈ নিজেই উপন্যাস পঢ়িব পাৰোঁ। শিক্ষাৰ ক্ষেত্ৰত মই স্বাধীন হ'বই লাগিব।”

আইতাৰ দৃঢ় সংকল্প দেখি মই হাঁহি সামৰিব নোৱাৰিলোঁ। হাঁহি হাঁহি ক'লোঁ—

“বাষষ্ঠি বছৰ বয়সত আপুনি লিখা-পড়া শিকিব আইতা? আপোনাৰ আটাইবোৰ চুলি পকিছে। হাত-মুখৰ ছাল সৌঁতোৰা-সৌঁতোৰ হৈ পৰিছে আৰু চকুত কোন কাহানিবাই চচ্মা পিঞ্চিছে। এইবোৰৰ উপৰি বান্ধনিঘৰৰ কাম! পাৰিব আপুনি?”

মোৰ কথা শুনি আইতায়ো সামান্য হাঁহি ক'বলৈ ধৰিলে— “পাৰিম। ভাল কামৰ বাবে যদি প্ৰতিজ্ঞাৱদ্ধ হোৱা তেন্তে শতেক বাধা-বিঘনি অতিক্ৰম কৰি তুমি লক্ষ্যত উপনীত হ'ব পাৰিবা।

যিমানেই কষ্টকৰ হওক, মই পাৰিমেই। শিক্ষাৰ বাবে কোনো বয়স নাই।”

কথা মতেই কাম। পাছদিনাৰ পৰাই মোৰ শিক্ষক জীৱনৰ সূত্ৰপাত হ'ল। দেখিলোঁ যে ভাল

ছাত্র-ছাত্রীৰ সকলো গুণেই আইতাৰ আছে।

‘গৃহকৰ্ম’ কৰিবলৈ তেখেতে ক্লান্তি অনুভৱ

নকৰিছিল। একোটা বাক্য মনত বাখিবলৈ তেখেতে

বাবে বাবে পঢ়িছিল। পঢ়া হৈ গ'লে মনে মনে

আওৰাইছিল। ময়েই তেখেতৰ একমাত্ৰ শিক্ষয়িত্বী

আৰু তেখেত আছিল মোৰ একমাত্ৰ ছাত্রী।

যথাসময়ত সৰস্বতী পূজা আৰম্ভ হ'ল।

তেতিয়ালৈ ‘কাশীয়াত্রী’ উপন্যাসখন প্ৰস্থ হিচাপে

প্ৰকাশ হৈ ওলাইছে। মই গোপনে সেইখন



কিনিলোঁ। পূজাৰ দিনা আইতাই মোক মণ্ডলৈ নি এখন টুলৰ ওপৰত বহিবলৈ দিলে। এটা ফুকৰ
কাপোৰ মোৰ হাতত দি তেওঁ মোৰ ভৰি স্পৰ্শ
কৰিলে। মই চক্ৰ খাই উঠিলোঁ। কাৰণ মই কেতিয়াও
ডাঙৰে সৰুৰ ভৰি স্পৰ্শ কৰা দেখা নাছিলোঁ।

আইতাই ক'লে—“মই মোৰ শিক্ষয়িত্বীৰহে
ভৰি চুইছোঁ, নাতিনীৰ নহয়। মোক মৰম-চেনেহেৰে
পঢ়োৱা দৰদী শিক্ষয়িত্বীৰ ভৰি চুইছোঁ। তেওঁৰ পৰা
মই অতি অমূল্য শিক্ষা পাইছোঁ আৰু সেই শিক্ষা
ইমানেই কাৰ্য্যকৰী হৈছে যে মই এতিয়া সারলীলভাৱে
উপন্যাস পঢ়িব পাৰোঁ। যি শিক্ষাই আজি মোক পঢ়াৰ
স্বাধীনতা দিলে, সেই শিক্ষা দান কৰা শিক্ষয়িত্বীক মই কিয়বা সন্মান নকৰিম !”



ময়ো মোৰ প্ৰথম ছাত্রীগৰাকীক প্ৰণাম কৰিলোঁ আৰু যিটো পুৰস্কাৰ তেখেতৰ বাবে গোপনে
কিনি হৈছিলোঁ, সেইটো তেখেতৰ হাতত তুলি দিলোঁ। উপন্যাসখনৰ প্ৰথম পৃষ্ঠাটো লুটিয়াই আইতাই
অনগল পঢ়ি যাবলৈ ধৰিলে। মই বুজি পালোঁ যে মোৰ প্ৰথম ছাত্রীগৰাকী ‘ডিস্টিংচন’সহ উত্তীৰ্ণ হৈছে।

কাহিনীটোৰ মূল লেখক : সুধা মুৰ্তি (কৰ্ণাটক)

অনুবাদক : অঞ্জন শৰ্মা

ক — পাঠভিত্তিক ক্রিয়া

- ১) পাঠটো মনোযোগেরে পঢ়া। পাঠৰ কোনখনি কথা তোমাৰ আটাইতকৈ ভাল লাগিছে আৰু
কিয় ভাল লাগিছে কোৱা।
- ২) সৰু সৰু দলত ভাগ হোৱা। এতিয়া, প্রতিটো দলৰ সদস্যসকলে পাঠৰ প্ৰথম দফাটো পঢ়া
আৰু আলোচনা কৰি তলৰ প্ৰশ্নসমূহৰ উত্তৰ দিয়া।
 - (ক) দফাটোৰ প্ৰথম বাক্যটোত উল্লেখ কৰা 'মই' শব্দটোৱে কাক বুজাইছে?
 - (খ) সেই সময়ত যোগাযোগ ব্যৱস্থা কেনে আছিল?
 - (গ) প্ৰতিদিনে কাকত-পত্ৰবোৰ চহৰৰ পৰা কিহেবে আহিছিল?
 - (ঘ) বাছখন গাঁও আহি পোৱালৈ অধীৰ আগ্ৰহেৰে বাট চাই থকাৰ কাৰণ কি?
- ৩) এইদৰে পাঠটোৰ প্রতিটো দফা পঢ়োৱাৰ পাছত সেই দফাটোৰ পৰা প্ৰশ্ন সুধিৰ আৰু লিখিবলৈ দিব।
- ৪) উত্তৰ লিখা।
 - (ক) পাঠত উল্লেখ থকা সাম্প্রাহিক কাকতখনৰ নাম লিখা।
 - (খ) আইতাকে কাকতখন কিয় ভাল পাইছিল?
 - (গ) আইতাকে লোৱা দৃঢ় সংকলনটো কি?
- ৫) পাঠটোত থকা কিছুমান শব্দ বাঁও-ফালে দিয়া হৈছে। সৌ-ফালে শব্দবোৰৰ অৰ্থ আছে।
সৰু সৰু দলত বহি সেইবোৰৰ অৰ্থ মিলাই লিখা। প্ৰয়োজন হ'লৈ শিক্ষকৰ সহায় ল'বা।

বাঁও-ফাল	সৌ-ফাল		
স্বচ্ছ দৃঢ়সংকলন সিদ্ধান্ত	অতিক্রম অক্ষম	উদ্গ্ৰীৰ প্ৰচেষ্টা	কঠোৰ পণ, নিশ্চিত সংকলন। পাৰ হৈ যোৱা কাৰ্য। বিশেষ চেষ্টা, যত্ন। ব্যগ, উৎকঢ়িত, আগ্ৰহায়িত। নোৱা, অপাৰণ। সুচল অৱস্থা, ফট্ফটীয়া। নিৰ্ধাৰণ, মীমাংসা।

- ৫) দুজনীয়া দলত ভাগ হোৱা আৰু পাঠটোৱ কোনটো অংশত আইতাৰ মনৰ দৃঢ়তা প্ৰকাশ পাইছে, আলোচনা কৰি কোৱা।
- ৬) তলৰ বাক্যকেইটা কোনে, কেতিয়া আৰু কিয় কৈছিল ?
- “ভাল কামৰ বাবে যদি প্ৰতিজ্ঞাৰদ্ধ হোৱা তেন্তে শতেক বাধা-বিঘণি অতিক্ৰম কৰি তুমি লক্ষ্যত উপনীত হ'ব পাৰিবা।”
- “যি শিক্ষাই আজি মোক পঢ়াৰ স্বাধীনতা দিলে, সেই শিক্ষা দান কৰা শিক্ষয়িত্ৰীক মই কিয়বা সম্মান নকৰিম !”

জানো আহা

এটা ভাষাৰ পৰা আন এটা ভাষালৈ বিভিন্ন লেখা ভাঙনি বা ৰূপান্তৰ কৰাকে অনুবাদ কৰা বুলি কোৱা হয়। পুৰণি অসমীয়া ভাষাৰ অধিকাংশ বচনাই সংস্কৃত ভাষাত বচিত পুৰাণ, উপনিষদ, মহাকাব্য আদিৰ অনুবাদ বা ভাবানুবাদ। অসমীয়া বামাযণ, মহাভাৰত আদি গ্ৰন্থৰোৰো সংস্কৃত মহাকাব্য, পুৰাণ আদিৰ ভাবানুবাদহে। অনুবাদ কেতিয়াৰা আকৰ্ষণিক আৰু কেতিয়াৰা মুকলি অনুবাদ বা ভাবানুবাদ হ'ব পাৰে। ৰসৰাজ লক্ষ্মীনাথ বেজবৰুৱাৰ ‘বুঢ়ী আইৰ সাধু’ নামৰ সাধুকথাৰ পুথিখনি ইংৰাজীৰ উপৰি বাংলা, নেপালী আদি অন্যান্য ভাৰতীয় ভাষালৈ অনুবাদিত হোৱাটো উল্লেখযোগ্য।

থ — ভাষা অধ্যয়ন (ব্যাবহাৰিক ব্যাকৰণ)

- ৭) পাঠটোৱ পৰা যুক্তাক্ষৰযুক্ত শব্দবোৰ বিচাৰি উলিয়াই তালিকা কৰা। যুক্তাক্ষৰবিলাক ভাঙ্গি দেখুওৱা।
- ৮) উপযুক্ত স্থানত যতি চিহ্ন বহুৱাই তলৰ দফাটো পুনৰ লিখা।
- আইতাৰ দৃঢ় সংকল্প দেখি মই হাঁহি সামৰিব নোৱাৰিলোঁ হাঁহি হাঁহি ক'লো বাষষ্ঠি বছৰ বয়সত আপুনি লিখা-পঢ়া শিকিব আইতা আপোনাৰ আটাইবোৰ চুলি পকিছে হাত-মুখৰ ছাল সোঁতোৰা-সোঁতোৰ হৈ পৰিছে আৰু চকুত কোন কাহানিবাই চচ্মা পিঞ্জিছে এইবোৰৰ উপৰি বান্ধনিঘৰৰ কাম পাৰিব আপুনি
- ৯) পাঠটোৱ পৰা পাঁচটা বিশেষণ পদ বাছি উলিয়াই লিখা।
- ১০) পাঠটোত থকা যুৰীয়া শব্দবোৰ চিনাক্ত কৰা।

জানি লওঁ আহা

“ককাদেউতা-আইতাৰ লগত মই তেতিয়া উত্তৰ কণ্ঠিকৰ এখন গাঁৰত বাস কৰিছিলোঁ।”

— এই বাক্যত ‘আইতা’ শব্দত ‘ৰ’ বিভক্তি যুক্ত হৈ ‘আইতাৰ’ পদ নিষ্পন্ন হৈছে আৰু ‘ক্ৰ’ ধাতুৰ লগত ‘ইচ্’ আৰু ‘ইল্’ দশাবাচক ৰূপৰ পাছত ‘ওঁ’ বিভক্তি যুক্ত হৈ ‘কৰিছিলোঁ’ পদ হৈছে। বিভক্তিয়ে পদৰ লগত পদৰ সংগতি স্থাপন কৰে। প্রাতিপদিকৰ লগত যুক্ত হোৱা বিভক্তিক শব্দ বিভক্তি আৰু ধাতুৰ লগত যুক্ত হোৱা বিভক্তিক ক্ৰিয়া বিভক্তি বোলা হয়।

অসমীয়া ভাষাত কাৰকবাচক বিভক্তিবোৰ শব্দ বিভক্তিৰ অন্তৰ্ভুক্ত। যেনে —

তগৰে মাছ কিনিবলৈ গৈছে। (তগৰ + এ)

হৰিয়ে গৰুক ঘাঁহ খুৰাইছে। (গৰু + ক)

সি চামুচেৰে ভাত খাইছে। (চামুচ + এৰে)

আইতালৈ কল আনিছোঁ। (আইতা + লৈ)

সিহঁতৰ ঘৰত কোনো নাই। (সিহঁত + ৰ)

ঘৰত কোন আছে? (ঘৰ + ত) ইত্যাদি।

অসমীয়াত সম্বন্ধবাচক বিশেষ্যত লগ লগা পুৰুষবাচক বিভক্তিবোৰো শব্দ বিভক্তি। যেনে —

তোৰ মাৰ (মা + ৰ)

তোমাৰ মাৰা (মা + ৰা)

তেওঁৰ/তাৰ মাক (মা + ক) ইত্যাদি।

আনহাতে, ধাতুৰ ৰূপত ব্যৱহাৰ হোৱা পুৰুষবাচক বিভক্তিসমূহ ক্ৰিয়া বিভক্তি। যেনে —

মই কৰোঁ (ক্ৰ + ওঁ)

তুমি কৰা (ক্ৰ + আ)

তেওঁ কৰে (ক্ৰ + এ)

আকৌ, অসমাপিকা ক্ৰিয়াপদ সাধনৰ ‘ই’ বিভক্তিও ক্ৰিয়া বিভক্তি। যেনে —

মই ভাত খাই ফুৰিবলৈ যাম। (খা + ই)

- ১১) তলৰ বাক্যকেইটাৰ পদৰ লগত যুক্তি বিভক্তিবোৰ বাছি উলিওৱা আৰু কোনবোৰ ক্ৰিয়া বিভক্তি আৰু কোনবোৰ শব্দ বিভক্তি লিখা।
- (ক) বামে লক্ষণ আৰু সীতাৰ সৈতে বনবাস খাটিছিল।
- (খ) বনত তেওঁলোকে ফল-মূল খাই জীৱন নিৰ্বাহ কৰিলে।
- (গ) চৈধ্য বছৰৰ পাছত তেওঁলোক অযোধ্যালৈ উভতি আহিল।

গ — জ্ঞান সম্প্ৰসাৰণ

- ১২) অসমৰ কেইখনমান দৈনিক আৰু সাম্প্রাহিক বাতৰি কাকতৰ নাম লিখ।
- ১৩) চাৰি/পাঁচজনীয়া দলত ভাগ হোৱা। প্রতিটো দলে তলৰ যিকোনো এটাৰ বিষয়ে স্থানীয় দৈনিক বাতৰি কাকতত দিবলৈ এটি বাতৰি যুগ্মত কৰা।
- (ক) তোমালোকৰ অঞ্চলত এটা বাঘ ওলাইছে।
- (খ) তোমালোকৰ বিদ্যালয়ৰ প্ৰধান শিক্ষকে বাস্তীয় পুৰস্কাৰ লাভ কৰিছে।
- (গ) এই বছৰৰ গ্ৰন্থমেলাত কেইবাখনো শিশু-উপযোগী পুথি প্ৰকাশ পাইছে।
- (ঘ) বৰষুণৰ পানীয়ে তোমালোকৰ বিদ্যালয়ৰ চৌহদ বুৰাই পেলাইছে।
- ১৪) এখন দৈনিক বাতৰি কাকত এসপ্তাহৰ বাবে ভালদৰে চোৱা আৰু কোন দিনা কি কি শিতান থাকে, সেয়া বাৰৰ নামেৰে সৈতে এখন তালিকা যুগ্মত কৰা। যেনে—

বাতৰি কাকতৰ নাম :					
বাৰ	শিতান				
সোমবাৰ	সম্পাদকীয়	সম্পাদকলৈ চিঠি	সংবাদ-প্ৰৱাহ	খেলৰ প্ৰথীৰী	ধাৰাৰাহিক গল্প/উপন্যাস
মঙ্গলবাৰ					
বুধবাৰ					
বৃহস্পতিবাৰ					
শুক্ৰবাৰ					
শনিবাৰ					
বৰবিবাৰ					

১৫) ছবি পর্যবেক্ষণ কৰি উত্তৰ দিয়া।



(ক) ছোরালীজনীয়ে কি কৰি আছে?

(খ) আইতাই কৰি থকা কামটো তোমালোকৰ ঘৰত কোনে কোনে কৰি ভাল পায়?

ঘ — প্রকল্প

- গৰমৰ বন্ধুত দুই/তিনিজনীয়া দলত ভাগ হৈ পৰিয়ালৰ বা ওচৰ চুবুৰীয়াৰ কোনো নিৰক্ষৰ লোকক আখৰ পঢ়িবলৈ আৰু লিখিবলৈ শিকাৰা। সেই কাৰ্যটোৱ এখন দিনলেখা প্ৰস্তুত কৰি শিক্ষকক জমা দিবা।
- তোমাৰ অঞ্চলত নিৰক্ষৰ লোক আছে নেকি অনুসন্ধান কৰা। যদি আছে, তেওঁলোকৰ নিৰক্ষৰতাৰ কাৰণ জানিবলৈ চেষ্টা কৰা। কাৰণবোৰ টোকা বহীত লিখা।